



Bláttíed

Spennandi ferðin 5. júní

KICK-OFF

NAVN _____



„Talan er um eina ferð“ Í BÓLKI

Vælkomin á títt *Lið* og til *Spennandi ferðina*. Á TeenStreet mætast vit við okkara liði hvønn dag, soleiðis at vit kunnu vera saman um ferðina. Vit læra saman, eggja hvørjum øðrum og luta tað, sum vit læra og uppliva. Brúka nakrar minuttir til at koma at kenna hini á liðnum.

Forteljið hvørjum øðrum, hvussu tit eita, og hvaðani tit eru.

Um tú kundi skift navn, hvat hevði tú so broytt navnið til og hví?

Í undirvísingini í dag hoyrdu vit, at lívið er ein ferð hjá okkum øllum. Gud bjóðar tær at fylgjast við sær. Vit hoyrdu um Móses, og hvussu Gud bjóðaði Mósesi við á eina ferð saman við sær. Móses mætti bæði viðgongd og mótgond, og tað var ikki altíð lætt hjá honum. Tá ið Gud kallaði Móses til at traðka fram í trúnni og fylgja sær, so hevði Móses ikki hug til tað. Hann bað Gud um at kalla onkran annan. Hann kom við fleiri grundgevingum fyri, hví Gud ikki skuldi kalla hann. Hann visti ikki ordiliga, hvør Gud var. Men, tá ið hann byrjaði ferðina, so broyttist hetta. Gud segði aftur og aftur við Móses,

at hann skuldi vera við honum, og at tað var nóg mikið. Móses gjørdist ein maður, sum skilti sítt endamál og sín samleika, og tann persón, sum Gud kallaði hann at vera.

Móses er ikki tann einasti í Bíbliuni, sum ikki sá út til at passa akkurát til tað, sum Gud kundi arbeiða ígjøgnum. Tá ið vit lesa í Bíbliuni, so síggja vit aftur og aftur, hvussu Gud brúkti ófullkomin menniskju í síni tænastru.

Hugsjið um summi av fólkunum í Bíbliuni, sum gjørdur stór ting. Brúkið síðani eina løtu til at hugsa um alt tað, sum tey gjørdur, sum ikki var so gott.

Lat okkum taka Matteus, ein av lærusveinunum hjá Jesusi, sum dømi. Hann skrivaði eina av bókunum í Bíbliuni. Í Matteus 10,3 lýsir Matteus seg sjálfan

sum „tollarin“. Áðrenn hann gjørdist ein Jesu eftirfylgjari, so livdi hann av at vera tollari. Ein tollari arbeiddi fyri figgindarnar hjá jødum. Rómverjar høvdu hertikið landið hjá teimum og ráddu yvir teimum. Rómverjar noyddu jøðar at gjalda skatt til rómverska ríkið. Matteus arbeiddi fyri teir. Tú kanst ímynda tær, hvussu illa umtókt-

ur Matteus var ímillum sítt egna fólk. Hann kundi taka meira skatt frá fólkunum enn hann átti, og so hava ein part til sín sjálvan. Tollarar vóru kendir sum snýtarar, tjóðar og óerlig fólk. Hóast hetta, so valdi Jesus Matteus. Lívið hjá honum broyttist, tá ið hann tók ímóti innbjóðingini frá Jesusi.

Navn	Stór ting, sum tey gjørdu	Skeivar avgerðir ella niðurløg
Matteus (lærusveinur hjá Jesusi)	Ein Jesu eftirfylgjari. Skrivaði eina av bókunum í Bíbliuni. Leiðari í fyrstu kirkjuni.	Arbeiddi fyri rómverjar, og tók pengar frá sínum egna fólk.
Dávid kongur		
Saul (seinni Paulus)		
Annar:		

Ígjøgnum alla Bíbliuna síggja vit, hvussu Gud leiddi sítt fólk fram á ferð. Hetta vóru spennandi ferðir, men eisini ferðir við offrum, kærleika, fyrigeving; ferðir inn í tað kenda og tað ókenda. Gud hevur eisini eina ferð til tín. Hann bjóðar tær at fylgjast við sær, og at

brúka tær talentir, sum hann hevur givið tær til at peika fólk á hann, og soleiðis verða partur av størstu søgu, sum nakrantíð er søgd. Gud kennir teg, Gud nevnir teg og Gud sendir teg. Hann hevur eina ferð til tín.

Ferðin er við til at fáa teg at skilja meira av tínum endamáli og tínum samleika. Gud hevur eina ferð til okkum øll. Fyri summi av tykkum er møguliga galdandi at:

- Tú hevur fylgst við Gudi í eina tíð, og tú ynskir at kenna Gud betur og vaksa tættari at honum.
- Hetta er fyrstuferð, at tú hevur hoyrt um eina ferð saman við Gudi og alt hetta er nýtt fyri tær
- Tú vart saman við Gudi á ferð, men tú viltist av leið, og tók ringar avgerðir, sum hava fingið teg at følt teg langt burtur frá Gudi og ferðini, sum tú vart á.
- Tú hevur lært um Gud og um Bíbliuna síðani tú vart lítil, men tað var ongantíð nakað, sum var persónlig ella hevði ávirkan á títt lív.
- Annað:

Hvat av hesum dømunum lýsir tína støðu best? (Um onki dømið lýsir tína støðu, so kanst tú lýsa tína egnu støðu, so leiðis sum hon er. Tosið saman sum lið.)

Takk fyri at tit eru djørv og at tit luta erliga við liðið. Líkamikið hvussu tín støða er í dag, so eru vit glað fyri, at tú ert her, og vit vóna, at tú verður við aftur í august. Har fara vit at læra meira um Móses og ferðina, sum Gud hevur til okkum. Gud er her, og hann vil draga teg nærri at sær, líkamikið hvussu tú heldur at tín støða til hann er. Har er ein ferð. Gud hevur skapt teg, hann elskar teg og hann vil, at tú skal koma at kenna hann.

SPENNANDI FERÐIN

Byrja við at tosa við Gud um tað, sum tú hoyrði til Bíbliuundirvísingina ella løtuna tit vóru saman sum lið, sum tú hugsaði um. Bið síðani Gud um eitt opið hjarta, soleiðis at hann kann tala til tín. (At tosa við Gud er akkurát sum at tosa við ein persón. Tað er ikki neyðugt at brúka stór og flott orð. Tú kanst bara tosa, soleiðis sum tú tosar við ein góðan vin. Gud hoyrir teg um tú biður hart, um tú teskar ella um tú biður innantanna.

Í dag fara vit at hyggja eftir søguni um ein annan mann, sum fekk eina innbjóðing frá Jesusi. Lat okkum hyggja, hvat hann svaraði.

Les Matteus 19, 16-26

Í hesum brotinum lesa vit, at ein maður kemur til Jesus. Hvat spyr hann Jesus um?

(vers 16)

Um tú hyggur eftir spurninginum, hvat heldur maðurin so er neyðugt, fyri at koma til Himmals, tá ið hann doyr (fyri at hann kann hava ævigt lív)?

Maðurin svarar Jesusi aftur í vers 20 og sigur, at hann hevur hildið boðini. Jesus kendi hjartað á hesum manninum, so hann bað hann gera nakað, sum fór at vísa manninum, hvørjar hansara raðfestingar vóru. Hvat segði Jesus við mannin?

(vers 21)

Jesus visti, at maðurin ikki hevði hug at gera hetta. Soleiðis vísti Jesus manninum, at ævigt lív var ikki nakað, sum hann kundi fáa við at gera góðar gerningar. (Jesus greiður nærri frá hesum í Matteus 20). Í Matteus 19,17 sigur Jesus: „Ein er tann, ið góður er.“ Her peikaði hann á Gud. Jesus er tann einasti fullkomni persónurin. Sein-

ni, í vers 25, spyrja lærusveinarnir Jesus „Hvør kann tá verða frelstur?“ Jesus svarar teimum „Hjá monnum er hetta ógjørligt, men hjá Gudi er alt gjørligt“. Ævigt lív er møguligt, tí ígjøgnum Jesu deyða og uppreisn, gjørði Jesus tað møguligt hjá okkum ófullkomnu menniskjum at hava samband við hin fullkomna Gud.

Hvussu svaraði ríki maðurin Jesusar boðum og innbjóðing?

(vers 22)

Tann ríki maðurin fór syrgin burtur. Hann kundi verið byrjaður á eini ferð saman við Jesusi! Hann kundi verið ein av fyrstu eftirfylgjarum hjá Jesusi. Hann kundi havt tosað við Jesus og lært av honum!

Men ístaðin valdi hann at fara avstað. Ognirnar hjá honum høvdu størri týdning fyri hann. Hann kundi verið partur av størstu frásøgu í heimssøguni, men nú kenna vit hann bara sum ríka unglíngan, sum fór burtur frá Jesusi, tí hann elskaði ognir sínar so nógv. Vit kenna hann fyri tað, sum helt honum aftur. Hann bleiv ikki partur av ferðini.

Hvørjar vóru hansara fremstu raðfestingar?

Hvussu við tær? Hvat raðfestur tú fremst? Brúka eina løtu at hugsa um, hvat tú ert best við, hvat tú brúkar størsta partin av tíni frítíð til, og hvat veruliga hevur týdning fyri teg?

Hjálpá hesar raðfestingar tær á tíni ferð saman við Gudi? Ella forða tær tær at byrja ferðina saman við honum?

Í dag hevur tú hoyrt, at Gud hevur eina ferð til tín. Hvussu ætlar tú at svara innbjóðingini frá honum? Er tað okkurt, sum tú angrar ella ræðist, og sum forðar tær at

byrja hesa ferð? Hvat hefur tú brúk fyri at vita ella skilja, áðrenn tú føllir teg kláran at byrja ferðina, sum Gud hefur ætlað til tín? Kanska tú longu ert byrjaður á hesi ferð. Er tað nakað sum forðar tær í at koma longur? Skriva tínar tankar her:

At enda í Spennandi ferðini, tosa við Gud um tað, sum tú hefur skrivað niður. Tá ið tú ert liðugur, far síðani aftur til títt lið.

AFTUR Í BÓLKI

Hvat helt tú um mátan, sum ríki unglingin svaraði?

Er tað nakað ávíst ella møguliga ein persónur í tínum lívi, sum forðar tær í fylgja Jesusi ella at ganga víðari á ferðini saman við honum?

Um tú vilt byrja at fylgjast við Jesusi á hesi ferð, hvussu sær so næsta stig út hjá tær?

Um tú longur er byrjaður á ferðini, hvussu sær so næsta stig hjá tær út? Hvussu kanst tú fara djypri í tíni trúgv? Lýs, hvar á ferðini, tú ert.

Hevur tú hug at koma á TeenStreet í august? Sig liðleiðaranum frá, soleiðis at tú fært kunning um leguna

VILT TÚ VITA MEIRA?

(Um tú hevur hug, so kanst tú gera hendan partin, tá ið tú kemur heim. Hetta er ein møguleiki at fara djypri niður í boðskapin, sum vit tosaðu um í dag.)

Tá ið vit fylgjast við Gudi á ferðini, so læra vit meira um okkara samleika. Gud kennir okkum til fulnar (og tað er gott!)

Les Jesaja (Esaías) 40,26

Hvörjum biður versioð okkum um at hyggja eftir á himni? _____

Hvør hevur skapt hetta? _____

Sambært versinum, hvat ger Gud við stjørnurnar? _____

Veitst tú, hvussu nógv stjørnur er á himmalhválvinum? Git: _____

Gransking á universitetinum í Santa Barbara sigur: „Talið á stjørnunum í eini sólskipan kann skifta, men um tað eru áleið 100 mia. stjørnur í miðal í hvørjari sólskipan, so eru 100.000.000.000.000.000.000 (1 milliard billiónir) sjónligar stjørnur í universinum. Hetta talið svarar til áleið øll sandkorn á øllum strondum á jørðini. Tað eru NÓGVAR stjørnur, og Gud nevnr tær allar við navni.

Hvat hugsar tú, tá ið tú hugsar um Guds stórleika og evni?

Gud, sum skapti allar milliardir, billiónirnar av stjørnum (sum hann nevnr við navni) skapti eisini teg, og hann elskar at hugsa um teg! Hann veit alt um teg. Tú vart skapt/ur á undurfullan hátt, og Gud vil, at tú skalt gleðast um tær gávur og evni, sum hann hevur givið tær at brúka á ferðini saman við honum. Hann vil, at tú skalt koma at kenna hann á hesi ferð. Hann vil, at tú skalt vita, at hann elskar teg. Vit fara ongantíð at skilja hansara kærleika til fulnar, men vit kunnu liva allar okkara dagar í hansara kærleika.

Nær skilti tú fyrstuferð, at Gud elskar teg og kennir teg?

Hvussu hevur hendan fatanin av hansara kærleika ávirkað títt lív?

Viðhvørt kann tað vera trupult at minnst til og liva í veruleikanum, at Gud elskar okkum. Annað kann taka okkara uppmerksemi, ella vit gerast meira upptikin av, hvat onnur halda um okkum. Les Efesusbrævið 3, 14-19.

Hvat stendur í hesum versum?

„so at tit, rótfestir og grundfestir í kærleika, mega verða førir fyri at fata saman við øllum hinum heilagu, hvat ið er breiddin og longdin og dýpdin og hæddin, og at kenna kærleika Krists, sum ber av øllum kunnleika, fyri at tit mega fyllast til alla fylling Guðs.“ (Ef 3, 18-19). Tað var Paulus, sum skrivaði hesi orðini til fólkinum í Efesus, fyri at siga teimum, at hann bað fyri teimum. Vit kunnu eisini biðja hesa bøn fyri okkum sjálvi. Soleiðis at vit kunnu fata og kenna Guds kærleika betur, soleiðis at vit kunnu ferðast framá og vita, at hansara kærleiki er til okkum hvørt fótatet.

Les Efesusbrævið 3, 14-19 umaftur, men hesuferð kanst tú biðja hesi versini.

Tú kanst umhugsa at lesa hesi versini hvønn morgun, og soleiðis byrja dagin við at minna teg á, hvussu nógv Gud elskar teg.

Vit síggjast í august til TeenStreet+

